

सिंधुदूर्ग व चंद्रपूर जिल्ह्यांमध्ये रिसोर्स
बेस्ड डेव्हलपमेंट च्या दृष्टीने
आराखडा तयार करण्यासाठी उच्च
स्तरीय समिती स्थापन करण्याबाबत.

महाराष्ट्र शासन
नियोजन विभाग

शासन निर्णय क्रमांक: डिएपी-१०१५/प्र.क्र.५१/का.१४८१

मादाम कामा रोड, हुतात्मा राजगुरु चौक
मंत्रालय, मुंबई. ४०० ०३२
तारीख: १८ मार्च, २०१६

वाचा :-

- १) शासन निर्णय, नियोजन विभाग, क्र. डिएपी-१०१५/प्र.क्र.५१/का.१४८१, दि.२०.०८.२०१५.
- २) शासन निर्णय, नियोजन विभाग, क्र. डिएपी-१०१५/प्र.क्र.५१/का.१४८१, दि.१९.१२.२०१५.

प्रस्तावना :-

“महाराष्ट्राच्या दोन टोकावरील चंद्रपूर व सिंधुदूर्ग हे खनिज व नैसर्गिक संपत्तीचे वरदान लाभलेले जिल्हे आहेत. या नैसर्गिक साधनसंपत्तीचा इष्टतम वापर व्हावा यासाठी सधन नियोजन व अंमलबजावणीचा विशेष कार्यक्रम राबविण्यात येईल” या मा. मंत्री (वित्त व नियोजन) यांच्या सन २०१५-१६ या आर्थिक वर्षाच्या अर्थसंकल्पिय भाषणातील अ.क्र.४५ येथील मुद्याच्या अनुषंगाने चंद्रपूर व सिंधुदूर्ग या दोन जिल्ह्यांतील उपलब्ध साधनसंपत्तीचे परिणामकारक नियोजन करून जिल्ह्यांचा सर्वकष विकास करण्याच्या दृष्टीने निवडलेल्या सात विकासक्षेत्रांच्या संबंधीत यथार्थदर्शी योजना तयार करण्यासाठी उपरोक्त संदर्भ क्र.१ येथील दि.२० ऑगस्ट, २०१५ च्या शासन निर्णयान्वये मा. राज्यमंत्री (वित्त व नियोजन, ग्रामविकास) यांच्या अध्यक्षतेखाली उच्चस्तरीय समिती गठीत करण्यात आली असून सदर समितीमध्ये मुख्य कार्यकारी अधिकारी, राष्ट्रीय ग्रामीण जीवनोन्नती अभियान यांची सदस्य सचिव म्हणून नियुक्ती करण्यात आली आहे. सदर पद रिक्त असल्यामुळे श्रीमती लीना बनसोड, प्रभारी मुख्य कार्यकारी अधिकारी, राष्ट्रीय ग्रामीण जीवनोन्नती अभियान यांनी सिंधुदूर्ग व चंद्रपूर जिल्ह्यांच्या सुक्ष्म नियोजनाचे काम पाहिले आहे. सद्यस्थितीत मुख्य कार्यकारी अधिकारी, राष्ट्रीय ग्रामीण जीवनोन्नती अभियान पदी श्रीमती सुमन रावत यांनी नियमित कार्यभार स्वीकारलेला आहे. तथापि, श्रीमती लीना बनसोड, अतिरिक्त संचालक, महाराष्ट्र राज्य ग्रामीण जीवनोन्नती अभियान (उमेद) यांनी सदर समितीचे कामकाज केले असल्यामुळे समितीच्या उर्वरीत कालावधीसाठी सदस्य सचिव पदी त्यांचीच नियुक्ती करण्याची बाब शासनाच्या विचाराधीन होती.

शासन निर्णय -

संदर्भ क्र.(१) येथील शासन निर्णय, नियोजन विभाग, क्रमांक डिएपी-१०१५/प्र.क्र.५१/का.१४८१, दि.२० ऑगस्ट, २०१५ अन्वये गठीत करण्यात आलेल्या उच्चस्तरीय समितीचे “सदस्य सचिव” असलेल्या मुख्य कार्यकारी अधिकारी, राष्ट्रीय ग्रामीण जीवनोन्नती अभियान यांचे ऐवजी अतिरिक्त संचालक, महाराष्ट्र राज्य ग्रामीण जीवनोन्नती अभियान (उमेद) यांची “सदस्य सचिव” म्हणून नियुक्ती करण्यात येत आहे.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३१७१३२५५९१३१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ने.प्र. मानकामे)
अवर सचिव, नियोजन विभाग

प्रत,

१. मा. मंत्री (वित्त व नियोजन) यांचे खाजगी सचिव,
२. मा. राज्यमंत्री (वित्त व नियोजन) यांचे खाजगी सचिव,
३. मा. मुख्य सचिव,
४. सर्व अपर मुख्य सचिव/प्रधान सचिव/सचिव, मंत्रालय, मुंबई
५. विभागीय आयुक्त, कोकण व नागपूर विभाग,
६. जिल्हाधिकारी, चंद्रपूर व सिंधुदूर्ग
७. मुख्य कार्यकारी अधिकारी, जिल्हा परिषद, चंद्रपूर व सिंधुदूर्ग.
८. श्री.जी.जी.सोहनी, प्रेसिडेंट अँड मॅनेजिंग इस्टो, BAIF भवन, डॉ. मनीभाई देसाई नगर, वारजे, पुणे ४११०५८
९. डॉ.इ. भरुचा, माजी अध्यक्ष, जैन विविधता मंडळ तथा विभाग प्रमुख, जैव विविधता विभाग, भारती विद्यापीठ, पुणे.
१०. श्री.राजेंद्र जगदाळे, प्रमुख, विज्ञान व तंत्रज्ञान पार्क, गणेशखिंड, पुणे तथा सदस्य सचिव, राज्यस्तरीय नाविन्यता मंडळ.
११. श्री.बाळासाहेब दराडे, माजी शास्त्रज्ञ, नासा, जिल्हा परिषद सदस्य, जिल्हा परिषद, बुलढाणा
१२. उपायुक्त (नियोजन), विभागीय आयुक्त कार्यालय, कोकण व नागपूर विभाग,
१३. जिल्हा नियोजन अधिकारी, जिल्हाधिकारी कार्यालय, चंद्रपूर व सिंधुदूर्ग.
१४. नियोजन विभागातील सर्व सहसचिव/ उपसचिव, मंत्रालय, मुंबई.
१५. निवड नस्ती (का-१४८१), नियोजन विभाग, मंत्रालय, मुंबई.
